

बैलिस्टिक मिसाइल प्रहार भएको अवस्थामा जानकारी प्रसार र अपनाउनुपर्ने उपायको बारेमा

मन्त्रीमण्डल मुख्य उपसचिव(विपद् व्यवस्थापन तथा समाधान इन्चार्ज)

१. जे एलर्ट भन्नाले

उत्तर कोरियाबाट प्रहार हुने बैलिस्टिक मिसाइल जापानमा प्रवेश भएको खण्डमा बैलिस्टिक मिसाइल निकै छोटोसमयमा जापानमा प्रवेश गर्ने अनुमान गरिएको छ । यदि जापानमा बैलिस्टिक मिसाइल प्रवेश हुने सम्भावना भएको खण्डमा जापान सरकारले २४ घण्टा जहिले पनि देशव्यापी तत्कालीन एलर्ट प्रणाली (जे एलर्ट) प्रयोग गरी आकस्मिक जानकारी प्रदान गरिन्छ ।

जे एलर्ट प्रयोग गरेमा नगर-गाउँको विपद् व्यवस्थापनको प्रशासनिक वाएरलेस आदि स्वचालित भई बाहिरी स्पीकर आदिबाट अलार्म बज्नुका साथै मोबाइल फोनमा आपतकालीन सूचनाको मेल तथा एरिया मेल पठाइन्छ ।

२. जे एलर्ट मार्फत गरिने जानकारी प्रसारको सामग्री

जे एलर्ट प्रयोग गर्दा विपद् व्यवस्थापनको प्रशासनिक वाएरलेसबाट तल उल्लेखित साइरन ध्वनि संगै सन्देश प्रसारण गरिन्छ । सन्देश चाहिँ जापानी भाषामा मात्र प्रसारण गरिन्छ ।

<http://www.kokuminhogo.go.jp/img/siren.mp3>

* उपरोक्त ध्वनि नागरिक सुरक्षा सूचना प्रदान गर्ने साइरन ध्वनि हो र यो चुनामी आदि सम्बन्धि सूचना प्रदान गर्ने ध्वनिभन्दा फरक छ ।

* यो साइरन ध्वनि कपि गर्ने या रेकर्डिंग गरी बजाउन प्रतिबन्धित गरिएको छ ।

साथै, मोबाइल फोनमा मिसाइल प्रहारको जानकारी दिने आपतकालीन सूचनाको मेल तथा एरिया मेल पठाइन्छ र आगमन ध्वनि बज्ने गर्छ । यसका साथै, NTT डोकोमो कम्पनीको सेवा प्राप्त गर्ने मोबाइल सेटमा जे एलर्टको जानकारी अंग्रेजी, चाइनिज र कोरियन भाषामा पनि प्राप्त गर्न सकिन्छ ।

३. अपनाउनुपर्ने उपायको बारेमा

यदि माथि उल्लेखित साइरन या आपतकालीन सूचनाको मेल आदिको आगमन ध्वनि सुनेमा अथवा जे एलर्टको सन्देश प्राप्त गरेको खण्डमा हतास नभईकन सिध्र तल उल्लेखित उपाय अपनाउनुहोला ।

- बाहिर भएको अवस्थामा : नजिकैको भवनभित्र अथवा जमिनमुनि सर्ने ।
 - सकेसम्म कंक्रीटले बनेको बलियो भवन भए त्यसमा, नजिकै बलियो भवन नभएको खण्डमा अरु भवन भए पनि हुन्छ ।
- नजिकै भवन नभएको खण्डमा : बस्तुहरुको पछाडि लुक्ने या जमिनमा घोष्टो परेर आफ्नो टाउको जोगाउने ।
- भवनभित्र रहेको अवस्थामा : झ्यालबाट पर बस्ने या झ्याल नभएको कोठामा सर्ने ।

साथै, नजिकै मिसाइल खसेको अवस्थामा तल उल्लेखित उपाय अपनाउनुहोला ।

- बाहिर भएको अवस्थामा: रुमालले मुख र नाक छोपेर त्यस स्थानबाट सिध्र टाढा गई राम्ररी बन्द गर्न मिल्ने कोठा या हावा नलाग्ने ठाउँमा सर्ने ।

- भवनभित्र रहेको अवस्थामा: भेन्टिलेटर र झ्याल बन्द गरी, राम्ररी चेक गरेर कोठाभित्र बाहिरको हावा नजाने गरी बन्द गर्ने ।

यसका साथै, बैलिस्टिक मिसाइल प्रहारको बेलामा अपनाउनुपर्ने उपाय सम्बन्धि ब्रोसर र प्रश्नोत्तर पनि हेर्नुहोला (साथै नागरिक सुरक्षा पोर्टल साइट (अंग्रेजी) *मा पोष्ट गरिएको छ ।) ।

*नागरिक सुरक्षा पोर्टल साइट: http://www.kokuminhogo.go.jp/en/pc-index_e.html